



گورنر KATHY HOCHUL

فوری ریلیز کے لیے: 1/7/2024

گورنر HOCHUL نے نیو یارک کے سابق فوجیوں اور گھرانوں کی خدمت کرنے والی 130 سے زیادہ غیر منفعتی تنظیموں کے لیے \$40 ملین سے زیادہ کی مالیاتی گرانٹس کا اعلان کر دیا

ان میں انسانی خدمات کی تنظیموں کی مدد و معاونت کے لیے تقریباً \$40 ملین شامل ہیں - ایوارڈز کی فہرست یہاں دستیاب ہے

ان میں نیو یارک کے سابق فوجیوں کی مدد و معاونت کے لیے \$1.3 ملین بھی شامل ہیں - ایوارڈز کی فہرست یہاں دستیاب ہے

اس سے نیویارک کے بغیر منافع کام کرنے والے شعبے کی مدد و معاونت کرنے کے گورنر کے عزم کو مزید مہمیز ملی ہے

گورنر Kathy Hochul نے آج نیویارک کے گھرانوں اور سابق فوجیوں کی خدمت کرنے والی 136 غیر منفعتی تنظیموں میں سرمائے اور بنیادی ڈھانچے کی اہم ترین ضروریات کو پورا کرنے کے لیے \$40 ملین سے زیادہ کی کیپٹل گرانٹس کا اعلان کیا۔ غیر منفعتی انفراسٹرکچر کیپٹل انوسٹمنٹ پروگرام ( Nonprofit Infrastructure Capital Investment Program ) اور سابق فوجیوں کے غیر منفعتی سرمایہ پروگرام ( Veterans' Nonprofit Capital Program ) کے ذریعے دی جانے والی یہ گرانٹس نیویارک کے خدمات فراہم کنندگان کی حمایت کرنے اور اپنے غیر منفعتی شعبے کو مضبوط کرنے والے گورنر کے دیرینہ عزم پر استوار ہیں۔

"فنڈنگ کا یہ دور ہماری پوری ریاست میں تنظیموں کو نیویارک کے ان باسیوں تک اہم خدمات فراہم کرنے میں مدد دے گا جنہیں ان کی ضرورت ہے - بشمول سابق فوجی اور گھرانے،" گورنر Hochul نے کہا۔ "انقلابی تبدیلیاں لانے والی تجدید نو اور ترقی و آرائش سے لے کر خدمات کی سہولیات گاہوں تک اور ایسے بنیادی اپ گریڈز تک جو انہیں چلتا رکھتے ہیں، یہ ایوارڈز ہمارے غیر منفعتی شعبے کو تقویت دینے، کمیونٹیز کو مضبوط بنانے، اور یہ امر یقینی بنانے میں مدد دیں گے کہ نیویارک کے خاندان اہم خدمات سے مستقل طور پر منسلک رہ سکیں۔"

گورنر Hochul نے غیر منفعتی انفراسٹرکچر کیپٹل انوسٹمنٹ پروگرام کے ذریعے انسانی خدمات کی 118 تنظیموں کو \$39.6 ملین کے ایوارڈز دینے کا اعلان کیا۔ NICIP، جسکا نظم و نسق ریاست نیو یارک کی ڈورمیٹری اتھارٹی (Dormitory Authority of New York State) سنبھالتی ہے، وہ پوری ریاست میں بلا منافع کام کرنے والی تنظیموں کو ایسے منصوبے کرنے کی خاطر بالاختیار بنانے کے لیے \$500,000 تک کی مالی گرانٹس فراہم کرتا ہے جو اہم ترین خدمات کو نیو یارک باسیوں تک پہنچانے کا عمل بہتر بناتے ہیں۔ گورنر Hochul نے NICIP کے اس موقع کا اعلان اکتوبر 2023 میں کیا تھا اور تاکہ اسکے تحت پوری ریاست میں باقاعدہ اہداف مقرر کر کے ایسی سرمایہ کاریاں کی جائیں جو بغیر منافع کام کرنے والی انسانی خدمات کی تنظیموں کے معیار، کارکردگی اور رسائی کو بہتر بنائیں۔ بلا منافع کام کرنے والی اہل تنظیمیں NICIP فنڈنگ میں \$50,000 اور \$500,000 کے درمیان وصول کرنے کی اہل ہیں جن میں ٹیکنالوجی، تجدید نو اور ترقی و آرائش، اور پروگرام کی براہ راست خدمات کے لیے استعمال ہونے والی جگہ کی توسیع کے اہل مالیاتی اخراجات ادا کرنے کے علاوہ توانائی کی بچت کرنے والی یا رسائی بڑھانے والی تجدید نو کے لیے اہل سرمائے کے اخراجات کی ادائیگی شامل ہے۔ DASNY کو اس پروگرام

کے لیے فنڈنگ کی 500 سے زیادہ درخواستیں موصول ہوئی ہیں۔ اس پروگرام کے ذریعے ایوارڈ وصول کنندگان کی مکمل فہرست [یہاں](#) دستیاب ہے۔

گورنر نے سابق فوجیوں کے غیر منفعتی سرمایہ پروگرام کے ذریعے سابق فوجیوں کی خدمت کرنے والی 18 تنظیموں کو \$1.13 ملین کے ایوارڈز دینے کا بھی اعلان کیا۔ VNCP کی گرانٹس سابق فوجیوں کی تنظیموں کے کیپیٹل بہتریوں والے منصوبوں کے اخراجات میں سے \$25,000 سے \$75,000 تک کی رقم واپس کر دیتی ہیں۔ یہ پروگرام فن تعمیر، ڈیزائن، انجینئرنگ، تعمیر، تعمیر نو، کسی اہل عمارت تجدید و بحالی یا توسیع؛ اور اہل فرہنگ یا آلات کی خریداری کے لیے مدد و معاونت فراہم کرتا ہے۔ اس پروگرام کے ذریعے جن منصوبوں کی معاونت کی جاتی ہے ان میں نئی چھتیں، ADA کی پابندی کرنے والے اپ گریڈز، اور باورچی خانے اور کامن ایریا کی تزئین و آرائش سمیت دیگر خوش آئند بہتریاں سبھی شامل ہوتی ہیں۔ اس پروگرام کے ذریعے ایوارڈ وصول کنندگان کی مکمل فہرست [یہاں](#) دستیاب ہے۔

**نیو یارک ریاست کی ڈارمیٹری اتھارٹی کے صدر اور سی ای او Robert J. Rodriguez نے کہا، "DASNY بلا** منافع کام کرنے والی تنظیموں کو ان کی سرمایہ کاریوں میں مالی امداد دے کر انکا ہاتھ بٹانے والا اہم ترین کردار ادا کرتا ہے کیونکہ وہ نیویارک ریاست بھر میں کمیونٹیز اور افراد کو ضروری خدمات فراہم کرنے میں مصروف رہتی ہیں۔ مالی مدد و معاونت فراہم کر کے ہم ان تنظیموں کو اپنے بنیادی ڈھانچے بہتر بنانے، اپنی خدمات کو وسعت دینے، اور پائیدار ترقی و استحکام پیدا کرنے کے لیے باختیار بناتے ہیں۔ ہمارا یہ عزم مصمم اس امر کو یقینی بناتا ہے کہ اہم ترین وسائل ان لوگوں تک پہنچیں جنہیں ان کی سب سے زیادہ ضرورت ہے اور جنکے نتیجے میں مضبوط اور جامع کمیونٹیز کو فروغ ملتا ہے۔"

**ریاست نیو یارک کے سابق فوجیوں کی خدمات کے ڈویژن کی کمشنر Viviana DeCohen نے کہا، "پوری** ریاست نیویارک میں بلا منافع خدمات فراہم کرنے والی تنظیمیں روزانہ صبح شام سابق فوجیوں، سروس ممبران، اور فوجی خاندانوں کے لیے زندگی بدلنے والے وسائل مہیا کرتی ہیں۔ ہمیں بخوبی علم ہے کہ ان تنظیموں کو COVID-19 کی عالمی وبا کے دوران کتنے ہی ایسے چیلنجوں کا سامنا کرنا پڑا تھا جن سے نکلنے کے لئے وہ ابھی تک جدوجہد کر رہی ہیں۔ یہ ہمارے لیے بڑے اعزاز کی بات ہے کہ ہم ان بلا منافع کام کرنے والی تنظیموں کی مدد کر رہے ہیں جو ہماری ریاست کے ہیروز کی کئی مختلف طریقوں سے خدمت کرتی رہتی ہیں۔"

یہ دونوں پروگرام بلا منافع کام کرنے والے شعبے کی حفاظت اور حمایت کرنے کے گورنر Hochul کے اس عزم مصمم کو مزید مضبوط کر رہے ہیں جو پوری ریاست میں نیو یارک باسیوں کو اہم ترین وسائل اور خدمات فراہم کرنے کے بارے میں انکا مسلسل عزم اور سوچ ہے۔ ابھی حال ہی میں گورنر Hochul نے نیو یارک کے 33 سے زائد کالجوں اور یونیورسٹیوں کے لیے بڑے تعمیراتی منصوبوں، نئے آلات، اور یونیورسٹی کے بنیادی ڈھانچے میں دیگر سرمایہ کاریوں کے لیے \$38 ملین سے زیادہ کے کیپیٹل فنڈنگ ایوارڈز کا اعلان کیا تھا۔ گورنر نے بلا منافع کام کرنے والی تنظیموں اور اداروں کی سہولیات، سیکورٹی، اور مجموعی تیاری بڑھانے کے لیے تقریباً \$38 ملین اور نشوونما کی معذوریوں کے حامل نیو یارک باسیوں کو کیریئر سے متعلقہ تربیت فراہم کرنے والی تنظیموں کے لیے \$13 ملین کا اعلان بھی کیا ہے۔

مزید برآں، سابق فوجیوں کی بلا منافع کام کرنے والی تنظیموں کے لیے مالیاتی گرانٹس کا پروگرام نیو یارک کے معزز سابق فوجیوں، سروس ممبران، اور ان کے خاندانوں کی خدمت کے لیے وقف اہم کمیونٹی اداروں اور تنظیموں کی مدد و معاونت کے لئے ریاست نیو یارک کے عزم مصمم کو مزید مہمیز دے رہا ہے۔ ضروری فنڈنگ فراہم کر کے، یہ پروگرام ان تنظیموں کو اپنی سہولیات کو بڑھانے، اپنی خدمات کو وسعت دینے، اور بالآخر ان افراد کی زندگیاں بہتر بنانے کا اختیار مہیا کر دیتا ہے جنہوں نے خود کو اپنی قوم کی خدمت کے لیے وقف کیا ہوا ہے۔ یہ پروگرام ریاست کے ان درجنوں پروگراموں میں سے ایک ہے جو DVS اور پارٹنر ایجنسیوں کے تحت کام کرتے ہوئے سابق فوجیوں کو مراعات اور خدمات فراہم کرتے ہیں اور جنکی سرمایہ کاریوں کی مالیت موجودہ مالی سال کے دوران نیویارک کے سابق فوجیوں اور ان کے خاندانوں کی مدد کے لیے \$200 ملین ڈالر سے زیادہ تک پہنچ چکی ہے۔

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیفمبر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)